

gkfn /fi^«aš
s|b|o sfofno
lj bžl lj lgdo Joj :yfkglj efu

इ.प्रा.परिपत्र संख्या-४५०

मिति: २०६४/४/२२

नेपाल राष्ट्र बैंक, बैंकिङ्ग कार्यालय, थापाथली लगायत इजाजत प्राप्त “क” र राष्ट्रियस्तरका “ख”
वर्गका बैंक तथा वित्तीयसंस्थाहरु ।

विषय :- आयात सम्बन्धी थप व्यवस्था सम्बन्धमा ।

महाशय,

हालसम्म परिवर्त्य विदेशी मुद्रा भुक्तानी हुने गरी भारत बाहेक तेश्रो मुलुकबाट अमेरीकी डलर ३० हजार मुल्य सम्मका वस्तुहरु ड्राफ्ट / टि.टि. को माध्यमबाट र सो भन्दा बढी मुल्यका वस्तुहरु प्रतितपत्रको माध्यमबाट आयात गर्न पाइने व्यवस्था रहेकोमा देहायका कार्यविधि तथा शर्तहरु पुरा गरी अबउप्रान्त D.A.P. (Documents Against Payment) को माध्यमबाट समेत आयात गर्न सकिने व्यवस्था गरिएको हुँदा सोही बमोजिम गर्नु/गराउनु हुन विदेशी विनिमय (नियमित गर्ने) ऐन, २०१९ (संशोधन सहित) को दफा-१२ ले दिएको अधिकार प्रयोग गरी यो परिपत्र जारी गरिएको छ ।

कार्यविधि तथा शर्तहरु

१. आयात गर्ने निकाय विधिवत रुपमा दर्ता भएको , नविकरण गर्नुपर्ने भए नविकरण समेत भएको र अद्यावधिक आयकर दर्ता प्रमाणपत्रको प्रतिलिपि अनिवार्य रुपले लिनु पर्नेछ ।
२. यसरी आयात गर्ने वस्तुहरुसँग सम्बन्धित सम्पूर्ण कागजातहरु (Documents) बैंक तथा वित्तीयसंस्था मार्फत नै आएको हुनुपर्नेछ ।
३. CIF बाहेक अन्य आधारमा आयात गर्दा मालवस्तुको नाम, इकाई मुल्य, हुवानी भाडा र बीमा दस्तुरको छुट्टाछुट्टै मुल्य देखिने Invoice अनिवार्य रुपमा संलग्न भएको हुनु पर्नेछ ।
४. यस विभागको इ.प्रा. परिपत्र संख्या: ३८१ मिति २०६३।१२।११ को परिपत्रमा उल्लिखित व्यवस्था अनुसार धरौटी लिई इ.प्रा. परिपत्र संख्या:४४९ मिति २०६४।४।२२ को परिपत्रानुसार वि.वि.नि. फा.नं. ४ अनिवार्य रुपमा जारी भएको हुनुपर्नेछ ।
५. वि.वि.नि. फा.नं. ४ सँग सम्बन्धित अन्य व्यवस्थाहरु यस विभागको इ.प्रा. परिपत्र संख्या: ३८१ मिति २०६३।१२।११ को परिपत्र अनुसारनै गर्नुपर्ने छ ।
६. भारतको कोलकाता बन्दरगाह भई तेश्रो मुलुकबाट आयात हुने वस्तुहरुको हकमा प्रतितपत्र नखोलिएको Case हरुको लागि नेपाल सरकार, वाणिज्य विभागले जारी गर्ने इजाजत पत्र आवश्यक पर्ने हुँदा सो व्यहोराको जानकारी कोलकाताबाट आयात गर्ने प्रत्येक आयातकर्तालाई अनिवार्य रुपमा गराउनुपर्नेछ ।

क्रमश :

७. यस व्यवस्था अनुसार गरिने आयात बापतको भुक्तानीको विवरण मासिक रूपमा यस विभागमा पेश गर्नु पर्नेछ ।

भवदीय,



(रामजी रेग्मी)
का.मु. कार्यकारी निर्देशक

बोधार्थ:

१. गभर्नरको कार्यालय
२. डेपुटी गभर्नरको कार्यालय
३. नेपाल सरकार, अर्थ मन्त्रालय, राजश्व महाशाखा
४. नेपाल सरकार, वाणिज्य विभाग
५. नेपाल सरकार, अर्थ मन्त्रालय, भन्सार विभाग :- मातहतका भन्सार कार्यालयहरूलाई जानकारी गराई दिनु हुन ।
६. नेपाल सरकार, उद्योग विभाग
७. बैंक तथा वित्तीय संस्था नियमन विभाग
८. बैंक सुपरिवेक्षण विभाग
९. वित्तीय संस्था सुपरिवेक्षण विभाग
१०. आन्तरिक लेखा परिक्षण विभाग
११. सूचना प्रविधि विभाग
१२. नेपाल बैंकर्स संघ
१३. नेपाल बिकास बैंक संघ
१४. नेपाल उद्योग वाणिज्य महासंघ
१५. नेपाल उद्योग परिसंघ
१६. नेपाल समुन्द्रपार निकासी पैठारी संघ

:- यस विभागको वेबसाइटमा राखिदिनु हुन ।